

## हिन्दी प्रादेशिक समाचार

### आकाशवाणी चंडीगढ़

(तिथि 15 अगस्त 2024, समय 1810 (10 मिनट))

- आज देशभर में स्वतंत्रता दिवस पुरे जोश ओ खरोश के साथ मनाया गया ।
- प्रधानमंत्री नरेंद्र मोदी ने आज लाल किले की प्राचीर से राष्ट्र को संबोधित किया । श्री मोदी ने समान नागरिक संहिता के मुद्दे पर सभी हितधारकों से विचार विमर्श करने का अनुरोध किया ।
- हरियाणा में स्वतंत्रता दिवस पर राज्यभर में समारोह आयोजित किए गए ।
- मुख्यमंत्री नायब सिंह ने कुरुक्षेत्र में ध्वजारोहण किया और शहीदी स्मारक पर शहीदों को श्रदासुमन अर्पित किए ।
- राज्यपाल बंडारू दत्तात्रेय ने यमुनानगर में ध्वजारोहण कर परेड की सलामी ली।
- केंद्र शासित प्रदेश चंडीगढ़ में भी स्वतंत्रता दिवस धूमधाम से मनाया गया।

.....

प्रधानमंत्री नरेंद्र मोदी ने आज लाल किले की प्राचीर से राष्ट्र को संबोधित करते हुए 78 वें स्वतंत्रता दिवस पर देशवासियों को बधाई दी। उन्होंने कहा कि आज देश की आजादी के लिए प्राणों का त्याग करने वालों और आजीवन संघर्ष करने वालों को समरण करने की शुभ घड़ी है। उन्होंने कहा कि, राष्ट्र की रक्षा एवं निर्माण करने वाले किसानों, जवानों, युवाओं, माता बहनों, शोषित और वंचित वर्ग के लोगों की देश के प्रति निष्ठा विश्व के लिए प्रेरणा है। श्री मोदी ने कहा कि, अगर देश के लिए सहीद होने की प्रतिबद्धता देश को आजादी दिला सकती है। तोह देश के लिए जीने की प्रतिबद्धता देश को समृद्ध बना सकती है। उन्होंने उन लोगों के प्रति सर्वेदना व्यक्त की, जिन्होंने इस वर्ष प्रकृतिक आपदाओं में अपने परिजन खोये हैं। देश में हुए विकास का जिक्र करते हुए कहा कि वोकल फॉर लोकल मंत्र देश की अर्थव्यवस्था की वृद्धि का मंत्र बन गया है। श्री मोदी ने कहा कि देश नवीकरणीय ऊर्जा के क्षेत्र में काफी आगे बढ़ गया है। G-20 देशों ने इस क्षेत्र में जितना काम किया है। उससे ज्यादा काम केवल भारत ने किया है। प्रधानमंत्री ने कहा कि, किसी राजनितिक मजबूरी के कारण नहीं बल्कि राष्ट्र प्रथम की भावना के साथ सुधार किये गए हैं। इन सुधारों में बड़ा सुधार बैंकिंग क्षेत्र में सुधार है। प्रधानमंत्री ने कहा

(बाइट प्रधानमंत्री)

श्री मोदी ने अपने संबोधन में विकसित भारत के लिए किये जा रहे प्रयासों और मोठे अनाज का जिक्र भी किया। शिक्षा को लेकर प्रधानमंत्री ने कहा कि, सदियों पुरानी नालंदा भावना को जगाना होगा और ज्ञान की परंपरा को आगे बढ़ाना होगा। उन्होंने कहा कि नयी शिक्षा नीति 2020 में भाषा के कारण प्रतिभा के आगे आने में होने वाली बाधा को दूर करने के प्रयास किये गए हैं। प्रधानमंत्री ने अपने संबोधन में चिकित्सा क्षेत्र के विकास के लिए मेडिकल कॉलेज में एक लाख सीटें बढ़ने का जिक्र भी किया और कहा कि आगामी 5 वर्ष में मेडिकल क्षेत्र में 75 हजार नयी सीटें जुड़ जायेंगी। प्रधानमंत्री ने अपने संबोधन में सर्वोच्च न्यायालय द्वारा बार बार सामान नागरिक संहिता बारे चर्चा करने की बात भी की उन्होंने सभी हितधारकों से अनुरोध किया कि वे समान नागरिक संहिता के मुद्दे पर विचार विमर्श करें। श्री मोदी ने कहा कि अब तक देश में जो सिविल कोड लागू है उसमें बदलाव की ज़रूरत है। उन्होंने कहा कि सरकार आत्मनिर्भरता को लेकर हर क्षेत्र में काम कर रही है। उन्होंने रक्षा क्षेत्र का जिक्र किया और कहा कि भारत सरकार ने सेमीकंडक्टर मिशन पर काम किया है और दूरसंचार में 6 G पर मिशन मोड में काम कर रही है।

.....

प्रसार भारती के अध्यक्ष नवनीत कुमार सहगल ने आज 78वें स्वतंत्रता दिवस के अवसर पर नई दिल्ली स्थित दूरदर्शन भवन में तिरंगा फहराया। आकाशवाणी की महानिदेशक मौसुमी चक्रवर्ती ने भी नई दिल्ली स्थित आकाशवाणी परिसर में ध्वजारोहण किया। वहीं चंडीगढ़ स्थित आकाशवाणी में उप महानिदेशक अभियांत्रिकी कश्मीर सिंह ने ध्वजारोहण किया।

.....

हरियाणा में आज 78 वां स्वतंत्रता दिवस पूरी धूमधाम से मनाया जा रहा है। सभी जिलों में सुबह स्वतंत्रता दिवस समारोहों का आयोजन किया गया और पुलिस व अर्धसैनिक बलों, राष्ट्रीय कब्जे कोर और राष्ट्रीय सेवा योजना के कब्जों ने परेड की। हरियाणा के मुख्यमंत्री नायब सिंह सखी ने कुरुक्षेत्र में पुलिस लाइन के प्रांगण में आयोजित समारोह में ध्वजारोहण किया और परेड से सलामी ली। इससे पहले उन्होंने लघु सचिवालय स्थित शहीद स्मारक पर शहीदों को श्रद्धांजलि अर्पित की। मुख्यमंत्री ने अपने संबोधन में देश की आजादी के लिए अपना सब कुछ कुर्बान करने वाले शहीदों के प्रति सच्ची श्रद्धांजलि व्यक्त करते हुए कहा कि आज आजादी

की लड़ाई में योगदान देने वाले उन सभी शहीदों को मैं शत-शत नमन करता हूँ जिनकी वजह से आज हम आजादी की खुली हवा में सांस ले रहे हैं। उन्होंने कहा -

### बाइट -मुख्यमंत्री

मुख्यमंत्री ने हरियाणा सरकार की विभिन्न योजनाओं पर प्रकाश डालते हुए कहा कि सरकार द्वारा समय-समय पर शहीदों में उनके परिवारों के लिए विभिन्न सुविधाएं दी जा रही हैं साथ हरियाणा के नागरिकों के लिए हर तरह की योजनाएं भी चलाई गई हैं। स्वतंत्रता दिवस कार्यक्रम में सवाई प्रसाद मुखर्जी द्वारा एक प्रस्तुति दी गई। हरियाणा कमांडो द्वारा भी मोरारसाइकिल पर कलाबाजियों के साथ शानदार प्रस्तुतियां दी गई

.....

हरियाणा के राज्यपाल, सांसदों, मंत्रियों और विधायकों ने विभिन्न जिलों में आयोजित स्वतंत्रता दिवस समारोह में ध्वजारोहण किया। हरियाणा के राज्यपाल बंडारू दत्तात्रेय ने यमुनानगर में ध्वजारोहण किया और परेड की सलामी ली। इस से पहले उन्होंने युद्ध स्मारक पर पुष्पांजलि अर्पित कर शहीदों को नमन किया। पंचकूला में विधानसभा अध्यक्ष ज्ञान चंद गुप्ता ने तिरंगा फहराया और परेड का निरीक्षण किया। इस से पहले उन्होंने सेक्टर 12 स्थित शहीदी स्मारक पर देश के सभी ज्ञात और अज्ञात शहीदों को श्रद्धांजलि दी। सिरसा के शहीद भगत सिंह स्पोर्ट्स में स्वतंत्रता दिवस समारोह में राज्यसभा सांसद सुभाष बराला ने ध्वजारोहण किया और मार्च पास की सलामी ली। स्वास्थ्य मंत्री डॉ० कमल गुप्ता ने हिसार में तिरंगा फहराया और परेड से सलामी ली। इस दौरान, जिला प्रशासन की तरफ से उत्कृष्ट कार्य करने वाले 74 लोगों को सम्मानित किया गया। अंबाला शहर में परिवहन मंत्री असीम गोयल, करनाल में शहरी स्थानीय निकाय मंत्री सुभाष सुधा और पलवल में शिक्षा मंत्री सीमा त्रिखा ने ध्वजारोहण किया और परेड का निरीक्षण कर मार्च पास की सलामी ली। इस दौरान स्कूली बच्चों द्वारा सांस्कृतिक कार्यक्रम प्रस्तुत किया गया। जींद के एकलव्य स्पोर्ट्स में आयोजित समारोह में विधानसभा उपाध्यक्ष रणबीर गंगवा ने बतौर मुख्य अतिथि शिरकत की और तिरंगा फहराया। इस से पहले उन्होंने गोहाना मार्ग स्थित शहीदी स्मारक पर जाकर शहीदों के पुष्पांजलि अर्पित की। कृषि मंत्री कंवरपाल गुर्जर ने कश्मल में ध्वजारोहण किया और इस से पहले शहीद स्मारक पर जाकर पुष्प अर्पित कर शहीदों को नमन किया। वित्त मंत्री जय प्रकाश दलाल ने रोहतक में राष्ट्रीय ध्वज फहराया और परेड की सलामी ली। समारोह में लाढ़ौत गुरुकुल के विद्यार्थियों का सामूहिक योगाभ्यास और मलखंभ का प्रदर्शन आकर्षण का केंद्र रहा। फरीदाबाद में सिंचाई मंत्री डॉ० अभय सिंह यादव ने युद्ध स्मारक पर पुष्पचक्र अर्पित कर शहीदों को श्रद्धांजलि दी और बाद में स्वतंत्रता दिवस समारोह में राष्ट्रीय ध्वज फहराकर परेड की सलामी ली। बल्लभगढ़ में विधायक सुधीर सिंगला और बड़खल में विधायक सत्यप्रकाश जरावता ने तिरंगा फहराया। नूह में खेल मंत्री संजय सिंह और सोनीपत में पंचायत मंत्री महिपाल ढांडा ने ध्वजारोहण किया। पानीपत में

उद्योग मंत्री मूलचंद शर्मा ने ध्वजारोहण कर परेड का निरीक्षण किया और विभिन्न क्षेत्रों में उत्कृष्ट कार्य करने वाले 59 लोगों को सम्मानित किया। स्वतंत्रता दिवस पर कांग्रेस ने पूर्व मुख्यमंत्री भूपेन्द्र सिंह हूडा की अगुआई में प्रभातफेरी निकाली और स्वतंत्रता आंदोलन में योगदान देने वालों को याद किया। पिहोवा में हफ़ड के अध्यक्ष कल्लाश भगत और दुधौला क श्री विश्वकर्मा कौशल विश्वविद्यालय में कुल सचिव प्रो० ज्योति राणा ने राष्ट्रीय ध्वज फहराया।

.....

केंद्र शासित प्रदेश चंडीगढ़ में स्वतंत्रता दिवस समारोह का आयोजन सेक्टर 17 की परेड ग्राउन्ड में किया गया । समारोह के मुख्य अतिथि, पंजाब के राज्यपाल और चंडीगढ़ के प्रशासन गुलाबचंद कपूरिया ने राष्ट्रीय ध्वज फहराया और परेड का निरीक्षण किया। परेड से सलामी लेने के बाद श्री कपूरिया ने लोगों को संबोधित किया। उन्होंने अपने संबोधन में चंडीगढ़ में हुए विकास के कार्यों को गिनाया। इस दौरान प्रशासक ने ओलंपिक विजेता खिलाड़ियों को बधाई दी ।